

NORÜ TAMAËXPÛX GA POPERA GA JUÁÛ ÜMATÛXÛ

Juáú rü Gajumaã nataãe

¹Pa Chaueneë, Pa Gaju i Aixcuma Cuxü Changechaüxëx, rü cuxçax chanaxümatü i chama i Juáú i jaxögüxüãrü ãëxgacü na chiixü. ²Pa Chaueneëx, Tupanana chaca na meã cuxna nadauxüçax i curü maxüwa rü cuxunewa, ngëma curü ôwa cuxna na nadauxürüü. ³Rü poraãcü chataãe ga jexguma núma naxixgu ga nhuxre ga taeneëgü, rü chamaã nüxü jaxugügu ga cuchiga na nhuxãcü meã cujaxöxü i Tupanaãrü ore i aixcuma ixixü, rü guxüguma meã naga na cuxinüxü. ⁴Rü guxüguma chataãëxüchi i ngëxguma nüxü chaxinügu na nhuxãcü Tupanaãrü ore nüxü ixuxüãcüma meã namaxëxü i chaucacügü. Rü aixcuma nataxuma i to i taãe i ngëmaãrü jexera ixixü. ⁵Pa Chaueneë i Cuxü Changechaüxëx, mexü cuxü erü nüxü curüngüxëe i ngëma togü i taeneëgü i toxnamana ne İxü i cuxütawa ngugüxü. ⁶Rü nümagü rü nuã nangugü, rü torü ngutaqexepataüwa nüxü nixugüe na nhuxãcü nüxü cungechaüxü rü namaã cumecümaxü.

Rü chanaxwaxe i nüxü curüngüxëe i ngëma taeneëgü i ngëxguma wena cuxütawa nangugügu. Rü ngëxguma cuxna İjaxixgu rü İnüxna naxã i tacü i nüxü taxuxü i norü namawaü! Erü Tupanaãrü me nixi na ngëmaãcü nüxü rüngüxëexü i norü orearü uruügü. ⁷⁻⁸Rü nümagü, rü Ngechuchu ja Cristuarü puracü nixi i naxügüxü, rü ngëmacax norü oremaã nanaxiãne. Notürü tama nanajauxgü i ngëma tama jaxögüxüãrü ngüxëe, rü ngëmacax name nixi i jixema na nüxü rüngüxëëgüxü na ngëmaãcü jixema rü ta wüxigu namaã naxügüxüçax i Tupanaãrü puracü.

Diótepe rü chixexü naxü notürü Demétriu rü mexü naxü

⁹Chama rü marü chanaxümatü i wüxi i popera naxçax i ngëma tupaucatanüxügü i curü İãnewa ngëxmagüxü. Notürü nüma i Diótepe rü tama naga naxinüchaü i ngëma nüxü tixuxü, erü nanaxwaxe na nümatama namuãxü i ngëma tupaucatanüxü. ¹⁰Rü ngëxguma ngëma chaxüxgu rü tá nüxü chaxoregü erü tochiga i chixexümaã

inajarüdexanexũ. Rü woo tomaã na ngexũ nawagũxũ, rü naétüwa to i chixexũ naxü, erü tama nanajauxchaũ i ngêma taeneêgü i ngêma ngugũxũ. Rü nanachüxu na texé najaxuxũ i ngêma taeneêgü. Rü jíxema najauxchaũxê, rü ngutaquexepataũwa tüxũ ínawoxũ.

¹¹Pa Chaueneê i Cuxũ Changechaũxêx, ;Tãú i nüxũ kujadauxũxũ i ngêma togü i chixexũ ügũxũ! Notürü name nixĩ i nüxũ kujadauxũ i ngêma mexũ ügũxũ. Erü jíxema guxũguma mexũ úxe rü Tupanaxãcü tixĩ. Notürü jíxema chixexũ üechaxe rü tama Tupanaxũ tacuax. ¹²Guxũma i duũxũgü nüxũ ixuxgu i Demétrü rü wüxi ja mecü nixĩ. Rü toma rü ta nüxũ tacuax na meã naga naxĩnũxũ i Tupanaãrü ore i aixcuma ixĩxũ. Rü ngêmacax toma rü ta nüxũ tixu na aixcuma mecü jíxũ. Rü

cuma nüxũ cucuax na aixcuma na jíxũ i ngêma nüxũ tixuxũ.

Juáũãrü ore ga nawa ijacuáũ

¹³Chama choxũ nangêxmachirêx i muxũma i chorü ore i cumaã nüxũ chixuxchaũxũ, notürü tama nhaã poperagu cuxçax chanaxumatüchaũ. ¹⁴Erü chama rü paxa ngêma chaxũxchaũ, rü ngêxguma rü meã tá jigümaã tidexagü. ¹⁵Meã cuxũ naxüpetü rü tãú i cuxoegaãêxũ! Tamücügü i númacũãx rü moxê cuxçax ngêma namugü. Rü chanaxwaxe i nüxũ curümoxê i wüxichigü i tamücügü i ngêma ngêxmagũxũ. Rü ngêxícatama nixĩ i chorü ore i cumaã nüxũ chixuxũ.

*Rü nuãma cuxna,
Juáũ*